

ಶ್ರೀ
|| ಹರಿಃ ಓಂ ||

ಶ್ರೀ ವಿಜಯದಾಸಾರ್ಯ ವಿರಚಿತ
ಸಾಧನ ಸುಳಾದಿಗಳು
ಭಾಗ - ೨

contributed by Sri K.Harish www.vijayadasaru.net team member

ಸುಳಾದಿ ೧೫

ಈಗ ಶುದ್ಧವಾದ ದೇಹ ಬಂದಿದೆ. ಮುಂದೇನೋ ತಿಳಿಯದು ಕಾರಣ
ಅನಿಲದೇವ ಮತವನುಸರಿಸು ನಡೆವವರಿಗೆ ಪ್ರಣತನಾಗು. ಯಾರು ದೂರಿದರೂ
ಅದಕ್ಕೆ ಹೆದರಬಾರದು. ಹೊಟ್ಟೆ ಹೊರೆಯುವ ಜನ ತಮ್ಮ ಗುಣಗಳಂತೆ
ದೂರುತ್ತಾರೆ.

"ದಾರಿದ್ರ ಮನುಜನು ಅರಸನ ಭಾಗ್ಯ ನೋಡಲಾರದೇ ಹುಡಿಯೊಳಗೆ
ಹೊರಳಿದಂತೆ" ಸುಜನರ ಘೋರ ತಮಸ್ಸೇ ಪ್ರಾಪ್ತಿ. ಸುಜೀವಿಯು ಪರಮಾತ್ಮನನ್ನು
ನೆನೆಯುವ ಸೌಭಾಗ್ಯವನ್ನು ಎಂದೂ ಬಿಡಬಾರದು.

"ಸುಜನಕ್ಕೆ ಕೈ ಮುಗಿದು ನಮಿಸುತಿರುವಾಗ ಕುಜನಕ್ಕಳಕದಿರು ವಿಜಯವಿಠಲ
ವೊಲಿವಾ"

|| ರಾಗ : ಭೈರವಿ - ಧ್ರುವತಾಳ ||

ಆರಾದರು ಛೇ ಎನಲಿ ಆರಾದರು ಥೂ ಎನಲಿ |
ಆರಾದರು ಹಳಿಯಲಿ ಆರಾದರು ಮುಳಿಯಲಿ |
ಆರಾದರು ಬೈಯಲಿ ಆರಾದರು ನಿಂದಿಸಲು |
ಆರಾದರು ಪೇಕ್ಷಿಸಲಿ ಆರಾದರಾಡಿಕೊಳಲಿ |
ಆರಾದರುಗುಳಲಿ ಆರಾದರಂಜಿಸಲಿ |
ಆರಾದರಾವಲ್ಲಿ ದೂರುತಿರಲೀ |
ಧಾರಣಿಯೊಳಗವ ನಿನ್ನ ಪಾಪ ಪುಣ್ಯಕ್ಕೆ |
ಭಾರಕರ್ತನಾಗಿ ನಿಲವಾ ನಿಲ್ಲಾ |
ನಾರಾಯಣನ್ನ ಪಾದ ವಿಡಿದು ಅನ್ಯ ಚಿಂತಿಸೋ |
ಹಾರದಿರು ಮನವೆ ಬೇಡಿಕೊಂಬೆ |

ತೂರಿದರೆ ಜೊಳ್ಳು ರಾಶಿಯಾಗುವದೇನೊ |
ಚಾರವಾಕ ಮಾತು ನಿಶ್ಚಯವೇ |
ಜೋರನು ಚಂದಿರನ್ನ ನಿಂದೆ ಮಾಡಿದರಿಂದ |
ಧೀರರು ಕೇಳಿದರೆ ಸೈರಿಪರೇ |
ಆ ರಾಹು ಅಮೃತವ ಕುಡಿದರೇನಾಯಿತು |
ಸೇರಿದರೇನು ಸತ್ವಂಥ ಪಿಡಿದೂ |
ಮೊರೆ ಸಲ್ಲಿಸಿಕೊಂಡು ಪೊಟ್ಟಿ ಪೊರೆವ ಜನ |
ದೂರುವರು ತಮ್ಮ ಗುಣಗಳಂತೆ |
ಕೇರು ಕರ್ಪುರದೊಳಗಿಟ್ಟರೆ ತನ್ನ ನಿಜಾ- |
ಕಾರವ ಹಿಂಗುವದೆ ವಿಹಿತ ತಿಳಿದು |
ಊರ ಹಂದಿಗಳು ಸರಗವಾಡೊದಲ್ಲೆಂದೆಡೆ |
ಶ್ರೀರಮಣನು ಮಾಡಿದ ಮರ್ಯಾದೀ |
ಆರಿಂದ ತೊಲಗಿಸಲೊಶವೆ ಯೋಚಿಸಿದರೂ |
ವಾರವಾರಕೆ ವಸ್ತದಲ್ಲಿ ಇಡಲು |
ಬೇರರಿಸಿ ಪರೀಕ್ಷೆ ಮಾಡಲು ವಿಷ- |
ಹೀರೆಬಳ್ಳಿಗೆ ಸೀ ಲೇಶ ಉಂಟೇ |
ದಾರಿದ್ರ ಮನುಜನು ಅರಸಿನ ಭಾಗ್ಯ ನೋಡ- |
ಲಾರದೆ ಹುಡಿಯೊಳು ಹೊರಳಿದಂತೆ |
ಭೇರುಂಡ ಪೋಗುತಿರಲು ಆನೆ ಸಮ್ಮೊಗವಾಗಿ |
ಮಾರು ಮಲತು ಕರವ ಬೀಸುವದೇ |
ತೇರ ಗಾಲಿಯ ಕೆಳಗೆ ಹರಿದಯದಪ್ಪಿ ಬೀಳೆ |
ಚೂರಾಗದೆ ಮನುಜ ಬದುಕುವನೇ |
ಸಾರಿದೆ ನಿನಗೆ ನಿನ್ನ ಹಿರಿಯರು ಪೇಳಿದ್ದ |
ದಾರಿಯ ತಪ್ಪದಿರು ಎಲೊ ಮನವೇ |
ಪಾರು ಮುಟ್ಟಿದು ಕಾಣೊ ಸುಜನರ ನಿಂದ್ಯಗಳಿಂದ |
ಘೋರ ತಮಸಿನಲ್ಲಿ ವಾಸ ಅವಗೆ |
ಭಾರಿಗೆ ನಾರಾಯಣ ತೈಲವ ತೀಡಿದರೆ |
ನೂರಾರು ಹೊನ್ನಿಗೆ ಬೆಲೆಯಾಹದೆ |
ನೀರಡಿಸಿ ಅರಿಯದವ ಬರುತ ದಾರಿಯಲ್ಲಿ |
ನೀರುಕಾಣಲಿಲ್ಲವೆಂಬೊ ತೆರದೀ |

ಓರಂತೆ ತನಗೇನು ತೋರದಿದ್ದೆ ವಿ- ।
ಕಾರ ತನದ ನುಡಿ ಆಡುವನು ।
ಕಾರುವ ಮಾನವಗೆ ಹೇಮು ಷಾತ್ರಿಯೊಳಗೆ ।
ಕ್ಷೀರವ ತಂದಿತ್ತರೆ ಸುಖವಾಗೋದೆ ।
ಕೂರಿಗೆ ಕಟ್ಟಿ ಕೊಂಡು ಉಸುಕು ಬಿತ್ತಿದರಿಂದ ।
ಹೇರು ಹೇರು ಧಾನ್ಯ ಮನೆಗೆ ಬರಲುಂಟೆನೊ ।
ಗಾರು ಗೆಡದಿರು ಒಬ್ಬರಂತೆ ಪರರ ।
ದೂರದಿರು ಪುಣ್ಯವ ಪೋಗಾಡಿಸೀ ।
ಮೇರೆತಪ್ಪದಿರು ಮನವೆ ಈ ಮಾತು ಕೇಳು ।
ಪಾರಮಾರ್ಥಿಕನಾಗೋ ಬೇಡಿ ಕೊಂಬೆ ।
ಪ್ರೇರಕ ಸರ್ವರಿಗೆ ವಿಜಯವಿಠಲನಂಘ್ರಿ ।
ವಾರಿಜದಳನಂಬು ಉಂಟು ಮುಕ್ತಿಯಲಿ ಇಂಬು ॥ ೧ ॥

ಮಟ್ಟತಾಳ

ಸಿಡಿಲಿಗೆ ನದುಗುದ ಶೈಲವನ್ನು ।
ಕಡುಮುಳಿದು ಮನುಜ ಕವಣಿಗಲ್ಲನು ಬಲು ।
ಹೊಡೆದು ಹೊಡೆದರಕೆ ಮಾನಪೋಗುವದೇನೊ ।
ಪೊಡವಿರಮಣ ಹರಿಯ ಕರುಣಾ ಇರುತಿರಲು ।
ಆಡಿಗಡಿಗೆ ಬಿಡದೆ ದುರುಳ ಮತಿಯವರು ।
ನುಡಿದರೇನಾಗುವದು ನಿರ್ಮಳದಲಿ ಇರಲು ।
ಒಡಲಿಗಾರದೆ ಜೀವ ಒದರಿಕೊಂಡದರಿಂದ ।
ಒಡನೆ ಉತ್ತಮ ಜನರು ಮೆಚ್ಚುವರೆ ಮನವೆ ।
ಒಡನಾಡುವ ನಮ್ಮ ವಿಜಯವಿಠಲರೇಯನ ।
ಬಿಡದಿರೂ ಬಿಡದಿರೂ ನೆನೆಸುವ ಸೌಭಾಗ್ಯ ॥ ೨ ॥

ತ್ರಿವಿಡಿ ತಾಳ

ಕತ್ತಿಯಕೊರಳಿಗೆ ನಾನಾ ವಿಚಿತ್ರದ ।
ರತ್ನ ಮುತ್ತಿನ ಮಾಲೆ ಹಾಕಿ ವೇಗ ।
ಸುತ್ತು ಮುತ್ತಲು ಜನರು ನೆರೆದು ಕೆನೆಮೊಸರು ।
ಬುತ್ತಿಯ ಕಲೆಸಿ ಅದರ ಬಾಯಿಗೆ ।

ತುತ್ತುಮಾಡಿ ಕೊಡುತ ತಾಳಮ್ಯಾಳದ ಕೂಡ |
ಸತ್ತಿಗೆ ನೆರಳಲ್ಲಿ ಬೀದಿಯೊಳಗೆ |
ಮೊತ್ತ ರಭಸದಿಂದ ಮೆರೆಸಿಕೊಳುತ ಬರಲು |
ಅತ್ತಲಿ ಕತ್ತೆ ಮತ್ತೊಂದರ |
ಹತ್ತಿಲಿ ಕಾಣುತ ಅದರ ಸ್ವರದಲ್ಲಿ ಮೊಗ- |
ವೆತ್ತಿ ಕೂಗದೆ ಸುಮ್ಮನಿರಬಲ್ಲದೇ |
ಉತ್ತಮ ಜನರಲ್ಲಿ ಇದ್ದರೇನು ತನ್ನ |
ಚಿತ್ತ ಸ್ವಾಭಾವ ಬಿಡ ಬಲ್ಲದೆ |
ಇತ್ತಲಿದೆಪರಿ ನಿಂದಕ ಮನುಜಂಗೆ |
ಹೊತ್ತು ಹೋಳಾಗುವದು ಪರನಿಂದ್ಯದಿಂದ |
ತತ್ವ ತಿಳಿದವನ್ನ ನೋಡಿ ದೇ- |
ವತೆಗಳೆಲ್ಲ ತೋಷವಾಗುವರೈ |
ತೊತ್ತಿನ ಬುದ್ಧಿ ನೀ ಮರದು ನಿರುತ ಏಕ- |
ಚಿತ್ತದಲ್ಲಿ ಭಜಿಸು ಪರಮಾತ್ಮನ |
ನಿತ್ಯ ಪರವಸ್ತು ವಿಜಯವಿಠಲರೇಯನ |
ತೆತ್ತಿಗನಾದವನ ಕೊಂಡಾಡು ಎಲೇ ಮನವೆ || ೩ ||

ಅಟ್ಟತಾಳ

ಮನವೆ ಲಾಲಿಸಿಕೇಳು ಇನಿತು ವಿಚಾರ ಈ |
ಜನುಮದಲ್ಲಿ ಶುದ್ಧ ತನುವೆ ಬಂದಿದೆ ನೋಡು |
ಹೊಣೆಯಲ್ಲಿ ನೋಡಲು ಮುಂದಿನ ಜನುಮಕೆ ಆವಾ- |
ತನುವೆ ಒಪ್ಪದು ಕಾಣೊ ಎನಗಿಂದು ತಿಳಿಯದು |
ತೃಣ ಪ್ರಾಣಿಗಳು ಸಜ್ಜನ ವೃತ್ತಿಯಲ್ಲಿ ಇದ್ದು |
ಅನಿಲಾ ದೇವನ ಮತವನು ಸರಿಸಿಕೊಂಡು |
ದಿನವ ಹಾಕುವರಿಗೆ ಪ್ರಣತನು ನೀನಾಗು |
ವಿನಯದಿಂದಲಿ ಪೋಗು ಘನ ದುರಿತ ನಾಶನ |
ಗಣನೆ ಇಲ್ಲದ ದುರ್ಜನ ಸಂಗವಾಗದು |
ಅನಿಮಿಷರೊಡಿಯ ಶ್ರೀ ವಿಜಯವಿಠಲರೇಯನ |
ತನುವಿನೊಳಗೆ ನೋಡು ತಾರತಮ್ಯದಿ ಬಿಡದೆ || ೪ ||

ಆದಿತಾಳ

ನಿಂದಾ ಮಾಡಿದರೆಂದು ನೊಂದು ಕೊಳಲಿ ಬ್ಯಾಡ |
ವಂದಿಸಿದರೆಂದು ನಂದವ ಬಡಬ್ಯಾಡ |
ನಿಂದೆ ವಂದನೆಗಳು ಆರಾರವೊ ಹೆಚ್ಚು |
ಕುಂದು ಚಂದಾಗಿ ಗುಣಿಸು ಅಧಿಕಾರಿಗಳು ಬೇರೆ |
ಮುಂದೆ ನೋಡಿ ನಡೆದು ಸಂದೇಹ ಬಿಟ್ಟು ನಿನಗೆ |
ಬಂದಪಕ್ಕತಿ ಕುಲವೃಂದವ ಪರಿಹರಿಸು |
ಮಂದಿಯ ಗೊಡವೆಯಾಕೆ |
ಎಂದಿಗಾದರು ತಮಗೆ ಬಂದ ಕರ್ಮ ಉಂಡು |
ಹಿಂದು ಮಾಡದೇ ಬಿಡರು |
ಪೊಂದಿದವರ ಕಾವ ವಿಜಯವಿಠಲಸ್ವಾಮಿ |
ಬಂಧನ ಪರಿಹರಿಸಿ ಅಂದವಗೆ ಮುಕುತಿ ಕೊಡುವ || ೫ ||

ಜತೆ

ಸುಜನಕ್ಕೆ ಕೈ ಮುಗಿದು ನಮಿಸುತಿರುವಾಗ |
ಕುಜನಕ್ಕೆಳಕದಿರೂ ವಿಜಯ ವಿಠಲ ವೊಲಿವಾ || ೬ ||

ಸುಳಾದಿ ೧೬

ಜ್ಞಾನಿಗಳನ್ನು ಕಂಡು ಕರಮುಗಿದು ಶಿರಬಾಗಬೇಕು. ಚಿತ್ತವನ್ನು ಪಾಪದತ್ತ
ಎಚ್ಚಿದೂ ಹೋಗಗೊಡಬಾರದು. ತೊತ್ತುಗಳ ಮಾತಿಗೆ ಕಿವಿಗೊಡಬಾರದು,
ಸೋತ್ತುಮರೊಡನೆ ಸುಳ್ಳಾದಬಾರದು, ಆತ್ಮಸ್ತುತಿ ಪರನಿಂದೆಯನ್ನು ಬಿಡಬೇಕು,
ತಾವುಗಳಿಗೆ ತತ್ವ ಬೋಧೆಯನ್ನು ಮಾಡಬಾರದು, ಸದಾ ಪರಮಾತ್ಮನ
ಸ್ಮರನೆಯಲ್ಲಿಯೇ ನಿರತನಾಗಿದ್ದು ಅವನ ಲೀಲೆಯನ್ನು ನಂಬಿದರೆ ಸರ್ವಸಾಧನಕ್ಕೆ
ಅನುಕೂಲ. ಹೀಗೆ ಈ ಸುಳಾದಿಯಲ್ಲಿ ಅನೇಕ ಭಾಗವತಧರ್ಮಗಳ ಸಾಧನೆಯನ್ನು
ಕಾಣುತ್ತೇವೆ.

|| ರಾಗ - ಕೇದಾರಗೌಳ ಧ್ರುವತಾಳ ||
ಯಾಕೆ ಜೀವನವೆ ವಿವೇಕಮತಿ ಸಾಲದೆ |

ಲೋಕದೊಳು ಎನ್ನ ದೂರುವದೇನೊ |
ಸಾಕುವ ನೃಪತಿ ಸೇವಕರಿಗೆ ಸಂಬಳ |
ಬೇಕಾದನಿತ್ತು ನೀಯೆ ತಡಮಾಡದೆ |
ವಕಪೇಳಲು ನಿರಾಕರಿಸಿದರೆ ಪಾ- |
ತಕವಾದವರಿಗೆ ಬಾರದೇನೊ |
ತಾಕಲೂರದೆ ಬಿದ್ದು ಭೂಮಿಯ ಬೈದ ವಿ- |
ವೇಕನಚಿತೆ ನೀನು ಬಾಳೋರೇನೊ |
ನೈಕ ಕರ್ಮಕೃತು ವಿಜಯವಿಠಲಗೆ ನೀ- |
ಬೇಆದವನೆ ನಾ ಬೇಕಾದವನೆ || ೧ ||

ಮಟ್ಟತಾಳ

ಬಲ್ಲಿದ ರಾವುತನು ಇಲ್ಲದೆ ಇರಲು |
ಹಲ್ಲಣಕ್ಕೆ ವಜಿ ನಿಲ್ಲುವದೇನೊ |
ಎಲ್ಲಕಾಲದಲ್ಲಿ ನಿನ್ನಲ್ಲಿ ದೃಢವಿರೆ |
ಸೊಲ್ಲು ಉಲ್ಲಂಘಿಸಲು ಸಲ್ಲುವದೆ ಎನಗೆ |
ಪುಲ್ಲಿಶರನೈಯ್ಯ ವಿಜಯವಿಠಲ ಮಾರ್ಗ |
ಎಲ್ಲರಿಗೆ ದಯದಲ್ಲಿ ತೋರಿ ಕೊಡುವ || ೨ ||

ತ್ರಿವಿಡಿತಾಳ

ಉತ್ತಮರನು ಕಂಡು ಎತ್ತಿಕರಗಳ ಮುಗಿಯೊ |
ಚಿತ್ತದಲ್ಲಿ ಪಪದತ್ತ ಪೋಗದಿರು |
ತೊತ್ತು ವಾರ್ತೆಗೆ ಕಿವಿಯಿತ್ತು ಕೇಳದಿರು |
ಸೋತ್ತಮರ ಕೂಡ ಪುಶಿಯಾಡದಿರು |
ಆತ್ಮ ಸ್ತುತಿಯ ಬಿಡು ಎತ್ತದಿರು ಪರರ ನಿಂದೆ |
ತೊತ್ತು ಬಡಕರಿಗೆ ತತ್ವ ಉಸರದಿರು |
ಜಿತಮನ್ಯು ವಿಜಯವಿಠಲನ್ನ ಚರಣ ಪಠ- |
ಸುತ್ತಲಿದ್ದರೆ ನಾನೆತ್ತ ಪೋಗೆನೊ ಜೀವಾ || ೩ ||

ಅಟ್ಟತಾಳ

ಹಿಂದೆ ನೀನು ಸುಮ್ಮನೆನಿಂದು ಇರಲಾಗಿ |

ಇಂದಿರಾರಮಣನು ತಂದು ನಮ್ಮನೆಲ್ಲ |
ಪೊಂದಿಸಿ ಕೊಡಲಾಗಿ ಅಚಿದು ಮೊದಲು ನೀ- |
ನೊಂದ ಸಾಧನದಿಂದ ಬೆಲೆಗಾಂಬೀ |
ಇಚಿದ್ರ ಕರ್ಮನಾಮ ವಿಜಯವಿಠಲ ಬೇ- |
ಡೆಂದೆರೆ ನಿಲ್ಲವು ಒಂದುದಿನಾದರೂ || ೪ ||

ಆದಿತಾಳ

ಹಾದರ ಬೈಡೆಂಬೊಗರ್ತಿ ಮಾದಿಗನ್ನ ಪೋದಂತೆ |
ಓದುಕಲಿತ ಪಚಿಡಿತ ಏಕಾದಶಿಲಿ ಉಚಿಡಂತೆ |
ನೀಧಾರಾಳವಾಗಿರದೆ ಪೋದವು ಇಂದ್ರಿಯಗಳೆಂದು |
ಬೀದಿಬೀದಿ ದೂರಿದೂರಿ ತೋದ ವಸ್ತ್ರವಾಗದಿರು |
ವೇದಾತ್ಮನಾಮ ವಿಜಯವಿಠಲನ್ನ ಲೀಲಾ ಸ- |
ತ್ವದವನು ನಂಬಿ ಸರ್ವಸಾಧನಕ್ಕೆ ಅನುಕೂಲ || ೫ ||

ಜತೆ

ಸಕಲರೊಂದಾಗಿ ಸಂಗ್ರಹ ವಿಜಯವಿಠಲನ್ನ |
ಭಕುತರೆಂದೆನಿಸಿ ವಿಮುಕುತಿಲಿ ಸುಖಬಡುವ || ೬ ||

ಸುಳಾದಿ ೧೭

ಮಧ್ವಮತವೇ ಗತಿಯೆಂದು ನೆರೆನಂಬಿ ಬಳುವ ವೈಷ್ಣವರನ್ನು ಎಂದೂ
ನಿಂದಿಸಬಾರದು. ಸೋತ್ತುಮರ ನಿಂದೆಯಿಚಿದ ಪುಣ್ಯ ಬಾರದು ಹಿಂದಿನ ಸುಕೃತವೂ
ನಾಶವಾಗುವುದು. “ಇಂಧನ ಪೋಗಿ ಅಗ್ನಿಯ ಮೇಲೆ ಬಿದ್ದಂತೆ”. ಭಗವದ್ಭಕ್ತರಿಗೆ
ಅಪಚಾರ ಮಾಡುವುದರಿಂದ ಸಾಕ್ಷಾತ್ ಶೂಲ ಪಾಣಿಯೇ ದಹಿಸಲ್ಪಡುತ್ತಾನೆಂದ
ಮೇಲೆ ಸಾಧಕನು ಎಷ್ಟು ಎಚ್ಚರದಿಂದಿರಬೇಕೆಂಬುದನ್ನು ಬೇರೆ ಹೇಳಬೇಕಿಲ್ಲ. ದಕ್ಷ
ಪ್ರಜೇಶ್ವರನು ಭಾಗವತ ಶ್ರೇಷ್ಠನಾದ ಶಿವನ ದೂಷಣೆಗಳಿಂದ ಅನರ್ಥ ಹೊಂದಿದನು
ಮುನಿವಾಲಖಿಲ್ಯರನ್ನು ಅಭಾಸಗೊಳಿಸಿದ ಇಂದ್ರ ವ್ಯಾಕುಲಗೊಂಡನು ಕಾರಣ
ಸೋತ್ತುಮರನ್ನು ಎಂದೂ ನಿಂದಿಸಬಾರದು ಎಂಬ ವಿಷಯ ವಿವರ ಇಲ್ಲಿದೆ.

॥ ರಾಗ ಭೈರವಿ - ಧ್ರುವತಾಳ ॥
ನಿಂದಿಸದಿರು ಮನವೆ ಮಧ್ವಮತವೆ ಗತಿ ।
ಎಂದು ನೆರೆನಂಬಿದರೆ ವೈಷ್ಣವರ ।
ಮುಂದೆ ನಿನಗೆ ಪುಣ್ಯ ಬಾರದು ದೊರಕದು ।
ಹಿಂದೆನೆಸಗಿದ ಸುಕೃತ ಬಯಲಾಹದೋ ।
ಇಂಥನ ಪೋಗಿ ಅಗ್ನಿಮೇಲೆ ಬಿದ್ದಂತೆವೋ ।
ಮಂದನಾಗಿ ಕೆಡದಿರು ಮೂರ್ಖ ಮನವೆ ।
ನಿಂದಿಸಿದ ಮೇಲೆ ಜನರಬಳಿಗೆ ಪೋಗಿ ।
ವಂದಿಸಿ ಮಾತನಾಡಿದರೆಂತಹುದೋ ।
ಮುಂದಲೆಕೊಯ್ದು ಮುಡಿಹುವ್ವನಿಟ್ಟಂತೆ ಕಾಣೋ ।
ನಂದಾವಾಗುವದೇನೋ ತಿಳಿದು ನೋಡು ।
ಕೆಂದವು ಬಿಳಪು ಕಪ್ಪು ಕಪಿಲ ಮೊದಲಾಗಿ ।
ಒಂದೊಂದು ಬಣ್ಣದ ಗೋವುಗಳಿರಲು ।
ನಿಂದ್ಯಕ್ಕೆ ಯೋಗ್ಯವಾದ ಗೋವು ಮತ್ತಾವದೋ ।
ಇಂದು ನಿನ್ನೊಳಗೆ ನೀನೆ ವಿಚಾರಿಸೋ ।
ಸಂದೇಹಗೊಳಸಲ್ಲ ಸತತ ನೀನೆಸಗುವ ।
ನಂದವ ಕೇಳೆಲೊ ಪಶುವಿಗೆ ಪೋಗಿ- ।
ವಂದನೆಮಾಡಿ ಪುಣ್ಯ ಸಂಪಾದಿಸುವದೇನೋ ।
ಅಂದವಾಗಿದ್ದ ಭೂಮಿಸುರನ ನೋಡಿ ।
ನೊಂದು ಸೈರಿಸಲಾರದೆ ದೂಷಿಸುವದೇನೋ ।
ಎಂದಿಗೊಂದಿಗೆ ನಿನಗೆ ಪುಣ್ಯವಿಲ್ಲ ।
ಅಂದು ಬ್ರಾಹ್ಮಣನೊಬ್ಬ ಜಾತಿ ಹೀನನಾಗಿ ।
ಕುಂದದೆ ಕಿರಾತ ಸ್ತ್ರೀಯಳಲ್ಲೀ ।
ನಂದನರನ್ನು ಪಡೆದು ಇರುತ್ತಿರೆ ವೈನತೇಯ ।
ತಂದೆ ಆಜ್ಞದಿಂದ ವೇಗ ತೆರಳಿ ।
ಬಂದು ಅವನ ನುಂಗೆ ಗಂಟಲಸುಟ್ಟು ಅಹಾಃ ।
ಎಂದು ನುಗುಳಿದ ನೋಡು ಸಮಸ್ತರ ।
ತಂದೆ ಪೇಳಿದಮಾತು ನೆನಿಸಿಕೊಂಡು ಮನಕೆ ।
ತಂದಾ ಬ್ರಹ್ಮ ಬೀಜದ ಪೌರುಷವ ।
ನಂದನ್ನಕಂದ ಶಿರಿ ವಿಜಯವಿಠಲರೇಯನ ।

ಪೊಂದಿದದಾಸರ ನಿಂದ್ಯವೆ ಹರಿಯನಿಂದ್ಯಾ || ೧ ||

ಮಟ್ಟತಾಳ

ಸಲ್ಲದು ಸಲ್ಲದು ಭಯಹಾರಿಯೆ ಭಕ್ತರ |
ನಿಲ್ಲದೆ ದೂಷಿಸುವ ನಿಷ್ಟುರ ವಚನಗಳು |
ಎಲ್ಲಿದ್ದರೆ ಏನು ಎಂತು ನಡೆದರೇನು |
ಬಲ್ಲಿದರು ಕಾಣೊ ಅವರು ಜಗತ್ತಿನೊಳು |
ಸಲ್ಲವರು ಹರಿಯ ಪಾದಪಲ್ಲವ ಸೇವಿಗೆ |
ಬಲ್ಲವರು ಎನ್ನು ಯೋಗ್ಯತಾನುಸಾರ |
ಕಲ್ಲು ಮರನ ತೆರದಿ ಕಾಣಿಸಿಕೊಳುತಿಪ್ಪರು |
ಎಲ್ಲ ಕರ್ಮಕೆ ಹರಿತಾನೆ ಪ್ರೇರಿಸುವನು |
ಮಲ್ಲ ಮರ್ದನ ನಮ್ಮ ವಿಜಯವಿಠಲ ನಿತ್ಯ |
ವಲ್ಲಭ ನಮಗೆಂದು ನಲಿದಾಡುವರೂ || ೨ ||

ತ್ರಿವಿಡಿತಾಳ

ಇಂತಿಷ್ಟ ಭಗವದ್ಭಕ್ತರ ನಿಂದ್ಯ ಮಾಡುವವ |
ಹಂತ ಮಾನವರ ಗತಿಯಕೇಳು ಎಲೆ ಮನವೆ |
ಸಂತತಿ ಸಹವಾಗಿ ನರಕದಲ್ಲಿ ಬಿದ್ದು |
ಸಂತತದಲಿ ಬಳಲಿ ಆತರುವಯದಲ್ಲಿ ಪುಟ್ಟಿ |
ಕಾಮಾರದಲಿ ಪಿಶಾಚಿ ದೇಹವತೆತ್ತು |
ಸಂತಾಪದಲಿ ಬೆಂದು ಹೊರಳೂವರು |
ಹಿಂದೆ ಪಾರ್ವತಿ ಪತಿಯ ನಿಂದಿಸಿ ದಕ್ಷನು |
ಎಂತಾದನು ನೋಡು ಸುರರ ಮಧ್ಯ |
ಮುಂದೆ ಯದುಕುಲದವರು ಮುನಿಯ ವಂಚಿಸಲಾಗಿ |
ಅಂತಕನ ಸಾರಿದರು ತಮಗೆ ತಾವೇ |
ನಿಂತ ಗೋಷ್ಠಾದೋದಕ ದಾಟಲಾರದಲಿದ್ದ |
ಮಂತ್ರೋಕ್ತ ಮುನಿವಾಲಿಖಿಲ್ಯಾ ಜನರ |
ಭ್ರಾಂತಿಯಿಂದಲಿ ಇಂದ್ರ ಆಭಾಸ ಮಾಡಲು |
ಚಿಂತೆಯಿಂದಲಿ ಬಲುವ್ಯಾಕುಲ ಐದಿದನು |
ಸಂತಜನರ ನಿಂದ್ಯ ಒಳಿತಲ್ಲ ಒಳಿತಲ್ಲ |

ಜಂತುಗಳ ಅಂತಃಕರಣವ ಪರಿಯಲ್ಲಿ |
ಸಂತಿಹ್ಯದೊ ಬಲ್ಲವರಾರೊ ವೃತ್ತಿ |
ಎಂಥವನಾದರೂ ಉತ್ತಮರ ಹಳಿದರೆ |
ಶಾಂತನಾಗದೆ ಪೋಗಾ ಜ್ಞಾನಿಯಾಗೇ |
ಪಂಥವೆ ಬಿಡುಬಿಡು ಹೃದಯದೊಳಗೆ ಇದ್ದ |
ಗ್ರಂಥಿಯ ಕಳಕೊಂಬ ಯೋಗವಲ್ಲ |
ಕಿಂತು ಬುದ್ಧಿಯಲಿಂದು ಕೆಟ್ಟು ಪೋದರೆ |
ಸತ್ಪಂಥ ದೊರಕದು ಕಾಣೊ ನಾನಾ ಕರ್ಮ |
ತಂತ್ರ ಮಂತ್ರಗಳಿಂದ ಮಾಡಿದ ಕಾಲಕ್ಕೂ |
ಇಂತು ಮಹಾತ್ಮರ ನಿಂದೈ ಒಂದೇ |
ಅಂತರಂಗದಲ್ಲಿ ಯೋಚಿಸಲು ಸ್ವಹಾ- |
ಕಾಂತಾ ಮೇಲುವನಯ್ಯಾ ಎಲ್ಲಾ ಪುಣ್ಯ |
ಸಂತೋಷದಲಿ ಮನುಜ ರತ್ನ ಭಾಂಡವರಚಸಿ |
ತಾಂತವಾಗಿದ್ದ ಕಪಿಲಾವಿನ ಹಾಲು |
ಕ್ಲಾಂತಾರಹಿತನಾಗಿ ತುಂಬಿದ ಮೇಲೊಂದು |
ತಂತಿ ಮನಿಯಲಿ ಅದ್ವಿ ಮದ್ಯದ ಬಿಂದು |
ಪ್ರಾಂತಿಗೆ ಹಾಕಲು ಶುದ್ಧವಾಹದೆ ಅದ- |
ರಂತೆ ತಿಳಿಯಬೇಕು ಮಾಳ್ವ ಪುಣ್ಯ |
ಕಂತುಜನಕ ನಮ್ಮ ವಿಜಯವಿಠಲರೇಯ |
ಎಂಥ ಮಾತಿಗೆ ಒಲಿಯ ಇದು ಇಲ್ಲವಗೆ ಊಳಿಗ || ೩ ||

ಅಟ್ಟತಾಳ

ಸ್ನಾನ ಸಂಧ್ಯಾನ ಜಪತಪ ವ್ಯಾಖ್ಯಾನ |
ಮೌನ ಶ್ರವಣ ನೀತಿ ಸ್ಮರಣೆ ಕೀರ್ತನೆ ಸೇವೆ |
ಜ್ಞಾನ ಭಕುತಿ ನಿರ್ವೇದ ಯಾಗಯೋಗ |
ಗಾನ ಯಾತ್ರೀತೀರ್ಥ ನನಾಪರಿ ಪರಿ- |
ದಾನ ವಿದ್ಯಾಭ್ಯಾಸ ಶಿಷ್ಯ ಸಂತತಿ ಸಂ- |
ತಾನ ಶರೀರ ಕಾಂತಿ ಭೂಷಣ |
ಮನ ಮಂದಿರ ವಸ್ತ್ರ ಮಿತ್ರ ಬಂಧುಬಳಗ |
ಯಾನ ಮೃಷ್ಟಾನ್ನ ಭೋಜನ ಗಜಾಶ್ವ ಗೋವು |

ಧಾನ್ಯ ಧನ ವೃತ್ತಿ ಕ್ಷೇತ್ರ ವನತಟಾಕ ವಾಪಿ |
ಕ್ಷೋಣಿ ವಿಬುಧ ಸ್ತೋತ್ರ ಜನಕ ಜನನಿ ಭ್ರಾತೃ |
ಆನಂದ ಅತಿಶಯ ಧನಧಾನ್ಯ ಆಶ್ರಮ |
ತ್ರಾಣ ಪ್ರೀಣಾ ಸರ್ವಜಾತಿ ಭೂತದಯ |
ಪಾಣಿ ಚರಣ ಮಿಕ್ಕ ಇಂದ್ರಿಯ ವ್ಯಾಪಾರ |
ಏನೇನು ವೈದಿಕ ಲೈಕಿಕ ಧರ್ಮವು |
ಶ್ರೀನಿವಾಸಗೆ ಪ್ರೀತಿಕರವಾಗಿ ನಿರುತಾರ |
ಆನಂದ ತೀರ್ಥರ ಗ್ರಂಥ ಸಮ್ಮತದಿಂದ |
ಅನಂತಾನಂತ ಈ ಬಗೆಯಲಿ ಇದ್ದರೂ |
ನಾನಲ್ಲ ಇದಕೆಲ್ಲ ಹರಿಯೆ ಕರ್ತುನೆಂದು |
ನಾನೆಂಬುದು ಉಂಟು ಹರಿ ಇತ್ತದು ಎಂದು |
ನಾನೇ ಅಸ್ವಾತಂತ್ರ ಹರಿ ಏಕಾ ಸ್ವಾತಂತ್ರ |
ಸಾನುರಾಗದಿಂದ ಆಧೀನ ಚಿಂತಿಸಿ |
ಅನಾದಿಕಾಲಕ್ಕೆ ಇದು ಸತ್ಯ ಇದು ಸತ್ಯ |
ಮಾಣದೆ ಬಹುವಿಧ ಆಪತ್ತು ಬಂದರೂ |
ಅನಾಥ ಬಂಧುವೆ ಅಚಿಂತ್ಯದ್ಭುತ ಶಕ್ತ |
ನೀನೇ ಗತಿ ಎಂದು ಇರುಳು ಹಗಲು ಹೀಗೆ |
ಜ್ಞಾನೋಪಾಸನೆ ಮಾಡಿದ ಮನುಜನ್ನ |
ನೀ ನಿಂದಿಸಲಾಗದು ಬೇಡಿಕೊಂಬೆ |
ಭೂನಿರ್ಜರ ಮಣಿಯ ಅವಜ್ಞಾದಿಂದ |
ಅನರ್ಥವಗೋದು ಇಂಥ ಉತ್ತಮಗುಣ- |
ಜ್ಞಾನಿಯ ತಿರಸ್ಕಾರಮಾಡುಲು ವಿಪತ್ತು |
ಎಣಿಸಲಾಗದು ಎಲೊ ಮನವೆ ತಿಳಿ |
ಮಾನವೆ ತಾಳಿ ದುಷ್ಟ ವಾಕ್ಯಗಳಿಂದ |
ಏನೇನು ಅವರಲ್ಲಿ ಇದ್ದ ಸಂಪತ್ತನೆ |
ನೀ ನೋಡಿ ನಿಂದಿಸೆ ನಿನಗದೆ ಎಂದಿಗೂ |
ತಾ ನಿಲ್ಲದೆ ಪೋಗೋದೊ ಮೂಢಾತ್ಮಾ |
ಈ ನುಡಿ ನಿಜವೆನ್ನು ಮುಕ್ತಿ ಯೋಗ್ಯರ ಮೆಚ್ಚು |
ನಾನೆಂಬವಗೆ ವಿಶ್ವಾಸ ಪುಟ್ಟಿದು ಕಾಣೊ |
ದಾನವಾಂತಕ ರಂಗ ವಿಜಯವಿಠಲರೇಯ |

ಜ್ಞಾನಿಯಾದವನಿಗೆ ಸೋತಿಹನೋ ನಿತ್ಯ || ೪ ||

ಆದಿತಾಳ

ರಣದಲ್ಲಿ ಪಾರ್ಥನ್ನ ಸಂಹರಿಸುವೆನೆಂದು |
ಹೊಂಚಿಯಿಂದಲಿ ಬಂದು ಶೃತಾಯುಧ ಕೋಪದಲಿ |
ಘನಗದೆಯನು ತಿರುಹಿ ಇಡುವೆನೆಂದು ಸ- |
ರ್ರನೆ ಸಮೀಪಕ್ಕೆ ಸಾರೆ ಹರಿ ರಥ ಓಡ್ಯಾಡಿಸಿ |
ದಣಿಸಲಾಕ್ಷಣ ಅವನು ಉಗ್ರಗದೆಯಿಂದ |
ವನಜನಾಭನ ಹೊಯ್ಯೆ ತತ್ಕಾಲಕ್ಕೆ ಉರಳಿ |
ತೃಣವ ಉರಹಿದಂತೆ ಅಶ್ವತಾಯುಧ ಮ- |
ರ್ದನ ಮಾಡಿತು ನೋಡಾ ಏನೆಂಬೆ ಕೌತುಕವ |
ಮುನಿದು ಪಾಂಡವರ ಮೇಲೆ ವೈಷ್ಣವಾಸ್ತ್ರವ ಭಗದ- |
ತ್ತನನು ಹಾಕಲು ಮಹಾ ಪ್ರಳಯಾಗ್ನಿಯಂತೆ ಬರಲು |
ಅಣುಮಹತ್ತು ರೂಪ ಕೃಷ್ಣ ಭಕ್ತರಿಗಾಗಿ |
ಅನುಕಂಪನಂದ ಉದರದಲ್ಲಿ ತಾಳಿದನು |
ಇನಿತು ಭಕ್ತವತ್ಸಲ ಶರಣರಿಗೆ ಬಂದಮಾತು |
ತನಗೆ ಮೇಲೆ ಹಾಕಿಕೊಂಡು ಪಾಲಿಸುವವನು ಗಡ |
ಮನುಜನ್ನ ಗುಣಕರ್ಮ ವಳಗೆ ನಿಂದಿಸಿದರೆ |
ಅನಿಮಿಷವ್ರಾತಕ್ಕೆ ನಿಂದಿಸಿದಂತೆ ಕಾಣೋ |
ಅನುದಿನದಲಿ ಇವರು ಅಭಿಮಾನಿಗಳಾಗಿ |
ದಿನದಿನಕೆ ಮಾಡಿಸುವರು ಸತ್ಪ್ರವರ್ತಿ ಮಾರ್ಗ |
ಗುಣವಂತನೆ ಕೇಳು ಭೂಮಿಯೊಳಗೆ ಒಬ್ಬ |
ಧನವಂತನಿರುತಿಪ್ಪ ನಾನಾ ಸೌಖ್ಯದಲ್ಲಿ |
ಅನುಸೂಯ ತೊರೆದು ನಿತ್ಯದಲ್ಲಿ ಭಾಗ್ಯವಂತನ |
ಮನೆ ಮಿಗಿಲಾದ ಜನಕೆನಿಂದಿಸಲು ಸುಮ್ಮನಿಹನೆ |
ಮನವೆಲಾಲಿಸು ಮಾತು ದೇವತಿಗಳು ತಾವೆ |
ಗಣಣೆ ಇಲ್ಲದೆ ಚರಿಯಾ ಇವನಿಂದ ಮಾಡಿಸುವರು |
ಕನಸಿಲಿ ಮನಸಿಲೀ ಪರನಿಂದ್ಯ ಬಿಡು ಬಿಡು |
ತ್ರಿಣಿ ನೇತ್ರಗಾದರು ಈಗುನ ಸಲ್ಲದು |
ಜನನ ಮರಣ ಬಹು ಸಾರಿಗೆ ತೆತ್ತದರಾಗೆ |

ಎಣಿಸುವರು ನಿನ್ನ ನಿಂದಕದವನೆಂದು |
ಇನಶಶಿವುಳ್ಳನಕ ಅಪಕೀರ್ತಿಭಾಜನನಾಗಿ |
ಬಿನಗು ಮತಿಯಲ್ಲಿ ಬದಿಕಿದರೇನು ಗುಣವೋ |
ವನಜ ಪೀಠನ ಕಲ್ಪಶತ ಸಾ- |
ಧನ ಮಾಡಿಕೊಂಡಿರಲು ಯಾವತ್ತು ಕೆಡಿಸುವದೋ |
ಮಣಿಗಣದಿಂದ ಒಳ್ಳೆ ಪ್ರವಾಳಸರ ರಚಿಸಿ |
ಕೊನಿಗೆ ಅಸ್ಥಿಯ ಮಣಿ ಇಟ್ಟು ಧರಿಸಿದಂತೆ |
ತನುವು ಶುಚಿಯಲ್ಲಾ ಮೆಚ್ಚರು ನೋಡಿದವರು |
ಘನತನ ಉಳಿಯದು ಮುಂದಕ್ಕೆ ಕತ್ತೆಯಾಹ |
ಚಿನುಮಯ ಮೂರುತಿ ವಿಜಯವಿಠಲನಂಘ್ರಿ |
ನೆನೆದವರು ಬಲುಭಾಗ್ಯ ಗುಣಾಧ್ಯರನ್ನು ಮನವೆ || ೫ ||

ಜತೆ

ಸಕಲದೂಷಕಗೆ ಪ್ರಾಯಶ್ಚಿತ್ತ ಉಂಟು ನಿಂ- |
ದಕಗೆ ಇಲ್ಲವೂ ಕಾಣೊ ವಿಜಯವಿಠಲ ಬಲ್ಲ || ೬ ||

ಸುಳಾದಿ ೧೮

ಅಸೂಯಾ ಪರರಾಗಿ ಪುಣ್ಯವನ್ನು ಕಳೆದುಕೊಳ್ಳಬಾರದು. “ಪರರ ಶ್ರೇಯಸ್ಸು ನೋಡಿ ಸಂಕಟಪಟ್ಟರೆ | ಗಿರಿಗೆ ಮಸ್ತಕವಿಟ್ಟು ಬಳಲಿ ಬೆಂಡಾದಂತೆ ||”.

ವಾಸುದೇವನು ಅನಾದಿಯಿಂದ ಜೀವನದಲ್ಲಿದ್ದು ಒಳಿತು ಕೆಡಕನ್ನು ವ್ಯಕ್ತಮಾಡುತ್ತಾನೆ. ದೇಶ ಕಾಲಗಳಲ್ಲಿ ಬಗೆ ಬಗೆಯ ವಿಧದಿಂದ ಭಕ್ತರನ್ನು ನಡೆಸುತ್ತಾನೆ. ಭೂಸುರ ಜನ್ಮ ಬಂದಾಗ ಸ್ವಧರ್ಮದಲ್ಲಿ ರತನಾಗಿ ಸಂತೋಷ ಬದುವ ಸುಜೀವಿಯನ್ನು ಪರಮಾತ್ಮ ಮೆಚ್ಚುತ್ತಾನೆ ಎಂಬ ಮುಂತಾದ ವಿಷಯಗಳನ್ನು ಈ ಸುಳಾದಿ ತಿಳಿಸುತ್ತದೆ.

ರಾಗ - ಭೈರವಿ ಧ್ರುವತಾಳ

ಅಸೂಯ ಪರರಾಗಿ ಪುಣ್ಯ ಪೋಗಾಡದಿರೀ |

ಭಾಸುರ ಜ್ಞಾನಿಗಳುಮೊಲಿದು ಕೇಳಿ |

ಈ ಶರೀರ ಶರೀರವ ಶರೀರ ನಿತ್ಯವೆ |

ಕಾಶಿಗಾದರು ಬೆಲೆಯಾಗದಿದಕೊ |
ಲೇಶವಾದರು ಲಾಭ ಇದರಿಂದ ಉಂಟಾದರೆ |
ಗ್ರಾಸದಂತೆ ಉದರ ತುಂಬಿದರೆ |
ತ್ರಾಸು ಕಟ್ಟಿಕೊಂಡು ತೂಗಿದ ತೆರದಂತೆ |
ತಾಸಿ ತಾಸಿಗೆ ಬಡಿದಾಡಬೇಕು |
ವಾಸುದೇವನೆ ಅನಾದಿ ಜೀವದಲ್ಲಿದ್ದ |
ಲೇಸುಹೊಲ್ಲೆಗಳು ತಾ ವ್ಯಕ್ತಮಾಡಿ |
ದೇಶ ಕಾಲಗಳಲ್ಲಿ ಬಗೆ ಬಗೆ ವಿಧದಿಂದ |
ದಾಸ ದಾಸಿಯರೊಡನೆ ನಡೆಸುತ್ತಿಷ್ಟು |
ಭೂ ಸುರ ಜನ್ಮದಲ್ಲಿ ತತ್ಪರನಾಗಿ ಸಂ- |
ತೋಷವಾಗುವದೆಲ್ಲ ಮತಸಮ್ಮತ |
ಭೂಷಣವಕ್ಕು ಯಾವತ್ತು ಕಾಲಕ್ಕೆ ಸ- |
ವೇಶನು ಮೆಚ್ಚುವನು ಒಳಗೆ ಪೊಳೆದು |
ಮೇಷ ಪ್ರವರ್ತಿಸಿದ ಪರಿಯಂತ ಮದ್ದಾನೆ |
ವೇಷಧರಿಸಿದರೆ ಬರುವದೇ ನೈ |
ಆಶೆಯಲ್ಲದೆ ತನ್ನ ನಿಜಸ್ವಭಾವ ಹಿಂಗುವದೆ |
ಏಸುಕಾಲ ಚಿಂತಿಸೆ ಮನೋ ವ್ಯಾಕುಲ |
ಈಶ ಸಂಕಲ್ಪಕ್ಕೆ ಆರಿದಲೇನಾಹದೋ |
ಕಾಶವಿಸಿ ಬಡುವದು ಒಂದೇ ಪ್ರಾಪ್ತಿ |
ಈಸು ಮನ್ನಣೆ ಇವಗೆ ಜನರಿಂದ ಸಲ್ಲದೆನಲು |
ವಾಸುದೇವನ ಇಚ್ಛೆ ಇಂಥದಿದಕೊ |
ಶಾಶ್ವತವಾಗಿರಲು ಅನುಭವಿಸಬೇಕು |
ಬೀಸಿ ಬಿಸಾಟಿದರೆ ತೊಲುಗುವದೆ |
ಸಾಸಿರ ಮಾನವರು ಒಂದಾಗಿ ಜನರಿಂದಾ- |
ಭಾಸಾ ಮಾಡಿಸದರೊಲ್ಲನೆಂಬೇನೆ |
ಸಾಸವಿ ಕಾಳನಿತು ಮಾನದ ಪೇಕ್ಷೆಯನ್ನು |
ಆಶೆ ಮಾಡುವನಾರು ಇಳೆಯೊಳಗೆ |
ದೋಷರಾಶಿ ವಿನಾಶ ವಿಜಯವಿಠಲ ಬಿಡದೆ |
ಪೋಷಣೆ ಮಾಡುತ್ತ ಮನದೊಳಗಿಷ್ಟದೆ ಲಾಭ || ೧ ||

ಮಟ್ಟತಾಳ

ಮುದ್ದು ಗುಣಕಿ ಬೀಜ ನೋಡಿರೊ ಧರಿಯೊಳಗೆ ।
ಇದ್ದ ಬೀಜಕೆ ಎಲ್ಲ ನೀಚವೆನಿಸುವದು ।
ಬುದ್ಧಿಯಿಂದಲಿ ಕೇಳಿ ಆರಾದರು ಒಂದು ಕ- ।
ಪರ್ಧಿ ಕರವಿತ್ತು ಬೆಲಿಗೆ ಕೊಂಬುವರೇನೊ ।
ಮೆದ್ದರೆ ಸಕಲ ಜನ ತಮ್ಮಿಂದಲಿ ತಾವೆ ।
ಎದ್ದೆದ್ದಾಡುವರ ಎಲ್ಲೆಲ್ಲಿ ನೋಡಿದರೂ ।
ಶುದ್ಧ ಜನರು ಕಂಡು ಇದು ಇದು ಏನೆನಲು ।
ಪದ್ಧತಿ ತಪ್ಪುವದೇ ಅದರ ಸ್ವಭಾವವನು ।
ಪದ್ಮ ಸಂಭವನಯ್ಯಾ ಅಂಥಂಥಾ ಶಕುತಿ ।
ಹೊದ್ದಿ ಕೊಂಡಿಪ್ಪಂತೆ ನೇಮಿಸಿಪ್ಪನು ಗಡ ।
ಶ್ರದ್ಧ ಲೋಕಕೆ ಎಲ್ಲ ಎನ್ನ ಕಾಣುತ ಇನಿತು ।
ಎದ್ದೆದ್ದಾಡುವರು ಸೋಜಿಗ ತೋರುತಿದೆ ।
ಮುದ್ದು ಸಿರಿರಂಗ ವಿಜಯವಿಠಲರೇಯನ ।
ಉದ್ದಂಡಾಟಕೆ ನಮೋ ಎಂಬೆನು ನಿತ್ಯಾ ॥ ೨ ॥

ತ್ರಿವಿಡಿ ತಾಳ

ಕಲ್ಲು ಪ್ರತಿಮೆ ಒಂದು ಇಪ್ಪದಲ್ಲದೆ ತಾನು ।
ಸೊಲ್ಲು ಪೇಳುವದಲ್ಲಾ ನಗುವದಲ್ಲಾ ।
ಮೆಲ್ಲಮೆಲ್ಲನೆ ಕಿವಿಕೊಟ್ಟು ಕೇಳುವದಲ್ಲಾ ।
ನಿಲ್ಲದೆ ಕೈತಿರುಹಿ ಕರೆವದಲ್ಲಾ ।
ಎಲ್ಲಿಂದಲ್ಲೆ ಜನರು ಪೋಗಿಬರುತ ನಿಂದು ।
ಪೊಳ್ಳಾಗದಂತೆ ವರವಬೇಡುತ್ತ ।
ಬಲ್ಲಿದತನದಲ್ಲಿ ಇರುತಿರೆ ಕೆಲವರಿಗೆ ।
ಸುಳ್ಳಾದರೆ ನೋಡದೆ ಹೋ ಹೋರು ।
ಒಳ್ಳೆತಾಗಿ ಕೆಲಕೆ ಮನೋಭಿಷ್ಟಯಾಗಲು ।
ಬಿಲ್ಲಿನಂದದಿ ಬಾಗಿ ನಿತ್ಯ ಪೂಜೆ ।
ಬೆಲ್ಲ ಕಾಣಿಕೆ ನಾನ ಭೂಷಣವನೆ ಇಟ್ಟು ।
ಎಲ್ಲ ಪರಿಯಿಂದ ಸುಖೀಸುವರೊ ।
ಕಲ್ಲು ಪ್ರತಿಮೆ ಇಂಥ ವರ ಕೊಟ್ಟಿತೇನೊ ।

ಅಲ್ಲಿದ್ದ ಲಕುಮೇಶನು ಅವರವರ |
ಸೊಲ್ಲಿನೊಳಗೆ ತಿಳಿದು ಭಕ್ತಿ ವಶನಾಗಿ |
ಸಲ್ಲಿಸುವನು ವರವ ಮನಸಿನಂತೆ |
ಎಲ್ಲರು ಒಂದಾಗಿ ಸೈರಸರಲೆ ಆ -|
ಕಲ್ಲಿನ ಬೈದರೆ ಚಲಿಸುವದೆ |
ಹಲ್ಲು ನಾಲಿಗೆ ಬಾಯಿ ಆಡಿತಲ್ಲದೆ ಜನಕೆ |
ಯಳ್ಳಿನಿತು ಫಲವಿಲ್ಲ ವಿಚಾರಿಸೇ |
ಕಲ್ಲಿನ ಪ್ರತಿಮೆ ಎಂದದಲಿ ಕಾಣೊ ನಾನು |
ಬಲ್ಲವನೆನದಿರಿ ಅಜ್ಞಾನಿಯು |
ಕಲ್ಲಿಗೆ ಎನಗೇನು ಹೆಚ್ಚು ಕೊರತೆ ಎಂಬೊ - |
ದಿಲ್ಲವೊ ಇಲ್ಲವೊ ಚೇಷ್ಟೆ ಮಾತ್ರವೆ ಉಂಟು |
ಮಲ್ಲ ಮರ್ದನ ನಮ್ಮ ವಿಜಯವಿಠಲ ಸ್ವಾಮಿ |
ಇಲ್ಲಿ ವಾಣಿ ನುಡಿಸಿ ಆರಾಧನೆಗೊಂಬಾ || ೩ ||

ಅಟ ತಾಳ

ಸೂಜಿಯ ಮೇಲೆ ಗಢಾರವು ಮುನಿದಂತೆ |
ತೇಜಾತಿಯಾದರೆ ವ್ಯಾಪಾರವೆ ಭೇದ |
ಮೂಜಗ ಮೆಚ್ಚದು ಮೆಚ್ಚದು ಮೆಚ್ಚದು |
ಜೂಜಾಡಿದದರಿಂದ ತನತಕ್ಕ ಮಾನವ |
ಮಾಜದೆ ನೋಳ್ವದು ಅದಕದಕೆ ಬಂದ |
ತ್ಯಾಜವಲ್ಲದೆ ಲೇಶವಾದರು ಅಧಿಕವೆ |
ವಾಜಿಯ ಗಮನವು ಭೂಮಿ ಮೇಲಲ್ಲದೆ |
ಗೀಜಗನಂತೆ ಪಾರುವದೇನೊ ಗಗನಕ್ಕೆ |
ತೇಜಿ ಉತ್ತಮ ನೂರಾರು ಸಾವಿರ ಬೆಲೆಗೆ |
ಗೀಜಗ ಕಾಸಿಗೆ ಬೆಲೆಗೆ ಪೋಗುವದೇನೊ |
ಈ ಜಗಕೆ ಮಾಯಾ ಮೋಹಿಸಿಪ್ಪ ಸ- |
ರೋಜದಳ ನೇತ್ರ ಸಂತತ ಸುರಮಿತ್ರ |
ಪೂಜೆ ಮಾಡುವೆ ಮಾಡಿಸಿ ಕೊಂಡೆನೆಂದರೆ |
ರಾಜಶೇಖರ ಬೊಮ್ಮ ಸುರರಾಜ ಗಾಹೋದೆ |
ಭೋಜನ ವಾಹನ ವಸನ ಭೂಷಣ ಕಲ್ಪ |

ಭೋಜದ ಕೆಳಗಿದ್ದ ನರಗೆ ಕಡಿಮೆ ಉಂಟೆ |
ಭೋಜ ಅಮಿತತೇಜ ವಿಜಯವಿಠಲ ವಿ- |
ರಾಜಿಸುತಿಪ್ಪನಯ್ಯಾ ನಂಬಿದ ಜನರಿಗೆ || ೪ ||

ಆದಿ ತಾಳ

ಪರರ ಶ್ರೇಯಸ್ಸು ನೋಡಿ ಸಂಕಟ ಬಟ್ಟರೆ |
ಗಿರಿಗೆ ಮಸ್ತಕವಿಟ್ಟು ಬಳಲಿ ಬೆಂಡಾಡಿದಂತೆ |
ಬರಿದೆ ಎಲ್ಲದೆ ಜನಕೆ ಲಾಭ ಮತ್ತೇನು ಕಾಣೆ |
ಶರಧಿ ಮೇಲೆ ಮುನಿದು ಒಂದು ಕುಡತಿ ಧೂಳಿ |
ಭರದಿಂದ ತೋರಿದರೆ ತಲ್ಲಣಿಸುವದೇನೊ |
ನರಹರಿಯ ಪಾದವ ಧೇನಿಸುವ ಮನುಜಂಗೆ |
ಇರುಳು ಹಗಲು ಬಿಡದೆ ನೂರಾರು ದೂರಲೇನು |
ಕರುಣಾಕರ ನಮ್ಮ ವಿಜಯವಿಠಲರೇಯ |
ಶರಣರ ಭಾಗ್ಯವನ್ನು ಪರಿಹರಿಸುವನ್ಯಾರು || ೫ ||

ಜತೆ

ಗರ್ತಿಯಾದವಳಿಗೆ ದುರುಳರ ಭಯವೇನೊ |
ಆರ್ತಜನರ ಪಾಲ ವಿಜಯವಿಠಲ ಮೆಚ್ಚ || ೬ ||

೪. ಸಾಧು ಸಜ್ಜನರ ಸಂಗ ಪ್ರಶಂಸನ

ಪರಮಾತ್ಮನ ಕಲ್ಯಾಣ ಗುಣಗಳನ್ನು, ಆತನ ಮಹಿಮೋಪೇತವಾದ
ಚರಿತ್ರೆಗಳನ್ನು ಸದಾ ಸಜ್ಜನರು ವಿಷಯೀಕರಿಸುತ್ತಿರುವರು ಅವರೇ ಮಹಾತ್ಮರು,
ಭಾಗವತರು. ವೈರಾಗ್ಯಯುಕ್ತನಾದರೂ ಅಧಿಕಾರಿಗೆ ಮಹಾತ್ಮರ ಸಹವಾಸವೆ
ಭಗವಂತನ ಜ್ಞಾನಕ್ಕೆ ಮುಖ್ಯೋಪಾಯವು. ಅಂಥವರ ಸೇವೆಯೇ ಕ್ರಮವಾಗಿ ಬಿಂಬ
ರೂಪಿ ಪರಮಾತ್ಮನ ಅಪರೋಕ್ಷವನ್ನು ದೊರಕಿಸುವುದೆಂದು, ಅದಕ್ಕಾಗಿ ಈ ದೇಹ
ಬಿಟ್ಟು ಲೋಕಾಂತರಕ್ಕೆ ಹೋಗಬೇಕಾದದ್ದಿಲ್ಲವೆಂದೂ, ಈ ದೇಹದಲ್ಲಿಯೇ ಅದು
ಸಾಧ್ಯವೆಂದೂ, ಪಕ್ಷ ಸ್ಥಿತಿಹೊಂದಿದ ಜೀವಿಗೆ ದೈವಯೋಗದಿಂದ ಸಜ್ಜನ

ಸಮಾಗಮವು ದೊರೆಯುತ್ತದೆ. ಎಂಬ ಮುಂತಾದ ವಿಷಯಗಳನ್ನು ಈ ಭಾಗದ ಸುಳಾದಿಗಳಲ್ಲಿ ನೋಡ ಬಹುದು.

ಸುಳಾದಿ ೧೯

ಪರಮ ಕರುಣಾಕರನಾದ, ಸದ್ಗುಣಪೂರ್ಣ ಸುಖವಾರಿಧಿಯೆ, ಪರಿಪರಿ ವಿಧದಿಂದ ಅರಘ್ನಿಗೆ ಬಿಡದೆ ನಿನ್ನ ಮಹಿಮೆಯನ್ನು ಕೊಂಡಾಡಿದರೂ ಮನಸ್ಸು ತಣಿಯದು, ದಣಿಯದು. ನಿನ್ನ ಚರಿತೆಗೆ ನಮೋ ನಮಃ. ಇಂದ್ರಿಯಗಳಲ್ಲಿ ತಾತ್ಪ್ರಿಕರೊಡಗೂಡಿ ಜೀವದಿಂದ ಪುಣ್ಯ ಪಾಪ ಕರ್ಮಗಳನ್ನು ಮಾಡಿಸಿ ಅವರವರ ತಕ್ಕ ಗತಿಯನ್ನು ದಯಪಾಲಿಸುವಿ.

ನಾನಾ ವಿಷಯಗಳನ್ನನುಭವಿಸಿ ದಿಕ್ಕುಗಾಣದೆ ತಿರುಗುವ ಮನುಜನಾದರೂ ಸರಿ, ನಿನ್ನನ್ನು ಒಲಿಸಿ ಭಕ್ತಿಪಾಶದಿಂದ ಕಟ್ಟಿ ಮನದೊಳಗೆ ನಿಲ್ಲಿಸುವನು ಕೊಸರಿಕೊಂಡರೂ ಬಿಡುವುದಿಲ್ಲ. ಚನ್ನ ಲಕುಮೀ ರಮಣನಾದ ಪ್ರಭುವೇ, ಚನ್ನಾಗಿ ಬಿಡದೆ ಸಾಕುವ ದೊರೆಯೇ, ಎಂದು ಬೇಡುತ್ತಾನೆ.

ರಾಗ ಸಾರಂಗ ಧ್ರುವತಾಳ

ಪರಮ ಕರುಣಾಕರ ಪರದೈವ ಸ್ವಾತಂತ್ರ |
ಪುರುಷ ಸದ್ಗುಣಪೂರ್ಣ ಸುಖವಾರಿಧಿ |
ಹರಿಯೆ ವಿಶ್ವಂಭರ ಭೂಭಾರ ಹರಣ |
ಹರಿಣಾಂಕವದನ ಸುಂದರ ಮೂರುತಿ |
ಮುರವೈರಿ ಮುಚಕುಂದವರದ ವಾಸುದೇವ |
ವರತೀರ್ಥಪೆತ್ತ ಪ್ರಣತಾರ್ತಿ ದೂರ |
ಕರಿಭಯ ವಿನಾಶ ಕರವುಗಳ ಕಾಯ್ದು |
ಚೀರವಸನಗೇಯ ಚಿತ್ತಜನಯ್ಯ ಪಾ- |
ಮರಜನ ಉದ್ಧಾರ ಮಾಣುಧರಣಿಧರ |
ಧರಧರವರ್ನ ಸುಪರ್ನವಾಹನ ಚ- |
ತುರುದಶ ಭುವನಾಧೀಶ ಶ್ರೀಶಾ |
ತರಣಿ ಕೋಟಿಪ್ರಕಾಶ ಪ್ರಭುವೆ ನಮ್ಮ ವಿಭುವೆ |
ನರಕಾಂತಕಾವ ನರಪತಿ ಮಹಾ- |
ನರಕಭಂಜನ ಜ್ಞಾನಪುಂಜ ನಿರಂಜನ |
ನರಮಿತ್ರ ನರನಕೊಡ ಜನಿಸಿಪ್ಪನೇ |

ಸ್ಮರಿಸಿ ಧೇನಿಸಿ ಸೇವಿಸಿ ಕೊಂಡಾಡಿ ಉ- ।
ಚ್ಚರಿಸಿ ಲಾಲಿಸಿ ನಿನ್ನಿಮಹಿಮೆಯನ್ನೂ ।
ಪರಿಪರಿಬಗೆಯಿಂದ ಪರರಿಗೆ ವರದೊರದು ।
ಅರಘಳಿಗೆ ನಿಲ್ಲದಲೆ ಸರ್ವಾತ್ಮದಿ ।
ಇರದೆ ಗ್ರಹಿಸಿದರು ದಣಿಯದು ಈ ದೇಹ ।
ಹರಿನಿನ್ನ ಚರಿತಕ್ಕೆ ನಮೋ ನಮೋ ।
ಸುರ ನರೋರಗ ಸರ್ವ ಜನರೊಳಗೆ ನಿನ್ನ ।
ಕರುಣಾಪಾಂಗಕೆಣಿಸಿ ಗುಣಿಸಿದರೂ ।
ಸರಿಗಾಣೆ ಎಲ್ಲೆಲ್ಲಿ ಸಂತತ ಅರಿಸಿದರೂ ।
ನಿರುಮಲ ನಿಸ್ಸಂಗ ಗುರುವ ದೇವರದೇವ ।
ಗುರುಕುಲಾಂಬುಧಿ ಚಂದಿರಗೆ ಆಶ್ರಯವಾದ ಅನಂತಾತ್ಮಾ ।
ಸಿರಿವಂತ ಬಲವಂತ ಭವದೂರ ಭವನುತಾ ।
ದುರುಳ ಮರ್ದನ ದಿವ್ಯ ಗೋವರ್ಧನಾ- ।
ಧರಣಾ ದಾಸರ ಪ್ರಾಣಾ ದಾರಿದ್ರಭೇದನಾ ।
ಅರಿಕಂಬು ಕೌಮೋದಕಿ ಸರಸೀಜಪಾಣೀ ।
ಮೆರೆವ ಮನುಜವೇಷ ಕೈವಲ್ಯವಾಸ ।
ಸಾಗರಶಾಯಿ ಸಂಗೀತಲೋಲ ಶೀಲಾ ।
ಕರಣಂಗಳಲಿ ತಾತ್ವಿಕರ ಒಡಗೊಂಡು ।
ನಿರುತ ಜೀವಿಗಳಿಂದ ಪಾಪಪುಣ್ಯ ।
ತರವಿಲ್ಲದೆ ಮಾಡಿಸಿ ಅವರವರ ತಕ್ಕದು ।
ಪರಿಪರಿ ಗತಿಯನ್ನು ಪಾಲಿಪನೆ ।
ಶರಣವಾಗಿಪ್ಪ ನಮಗೆ ವಿಜಯವಿಠಲ ನಿನ್ನ ।
ತರುವಾಯ ಮಿಕ್ಕಾದ ಜನರ ಸ್ನೇಹ ಒಲಿಸೊ ॥ ೧ ॥

ಮಟ್ಟತಾಳ

ಎನ್ನಿಂದಲಿ ನಿನಗೆ ಆಗುವ ಉಪಕಾರ ।
ಅನ್ಯಥಕಾಣೆನೊ ಎಲ್ಲೆಲ್ಲಿ ಜನಸಿದರು ।
ಅನಂತಕಾಲಕ್ಕೆ ಅನಿಮಿತ್ತ ಬಂಧು ।
ಮನ್ನಿಸಿ ಭಕುತರ ಭರಣಮಾಡುವಲ್ಲಿ ।
ಸನ್ಯಾಯವೆ ಸರಿ ಸರಸಿಜಭವಗರಿದೊ ।

ಬಣ್ಣಿಸಿ ಪೇಳಿದರು ಬಲುಚಿತ್ರವೊ |
ಕಣ್ಣಿಗೆ ಕಾಣಿಸದು ಕರದೊಳಗೆ ಇದ್ದ- |
ಕನ್ನಡೆ ತೆರದಂತೆ ಭಜಿಸುವರ ಜನ- |
ರನ್ನ ರಕ್ಷಿಸುವದು ಕಾಲಕಲಕೆ ಬಂದು |
ನಿನ್ನ ಮಾಯಾಶಕ್ತಿ ನಿಶ್ಚಯವಾಗಿ |
ಪಾವನ ಮತಿಯಿತ್ತು ಸಾಧನ ಪ್ರೇರಿಸುತ |
ಚನ್ನ ಲಕುಮಿರಮಣ ವಿಜಯವಿಠಲರೇಯ |
ಚನ್ನಾಗಿ ನಿತ್ಯಬಿಡದೆಸಾಕುವ ಧೊರಿಯೊ || ೨ ||

ತ್ರಿವಿಡಿತಾಳ

ನಿಸ್ಸಂಗ ನೀನಾಗಿ ಲಕುಮಿಗೆ ನೀನೆವೆ |
ವಶವಾಗದಲೆ ಸುತ್ತಿ ಸುತ್ತಿಪನೆ |
ಬೆಸನ ಕೇಳಯ್ಯಾ ಸಂಸಾರದೊಳಗೆ ಜ- |
ನಿಸಿಬಂದು ಬಲು ಸಂಗದಲ್ಲಿ ಇದ್ದು |
ವಸುಧಿಯೊಳಗೆ ಚರಿಸಿ ದಿನಪ್ರತಿದಿನ ನಾನಾ- |
ವಿಷಯಂಗಳನು ಭವಿಸಿ ಕಡೆಗಾಣದೇ |
ದೆಶೆಗೆಟ್ಟು ತಿರುಗುವ ಮನುಜನಾನಾದರು |
ಬಿಸಿಜನಭನೆ ಕೇಳು ನಿನ್ನವೊಲಿಸೀ |
ಮಿಸುಣಿಪ ಭಕ್ತಿಪಾಶದಿಂದ ನಿನ್ನ ಬಂ- |
ಧಿಸಿ ಎನ್ನ ಮನದೊಳು ನಿಲಿಸಿಕೊಂಡು |
ಕೊಸರಿದರೆ ಬಿಡದೆ ಕೇವಲವಾಗಿ ರಂ- |
ಜಿಸುವದೇವ ನಿನ್ನ ನಿಸ್ಸಂಗವ |
ಪುಶಿಯದೆ ಬಿಡಿಸಿ ನಮ್ಮನ ಸಾಕುವಲ್ಲಿ |
ಕುಶಲವಂತರು ನಿನ್ನ ಭಕ್ತರಲ್ಲದೆ ಲಾ- |
ಲಿಸು ಜಗದೊಳಗೆ ಮತ್ತಾರು ಉಂಟೊ |
ಪಶು ಪಾಲಕ ನಮ್ಮ ವಿಜಯ ವಿಠಲರೇಯ |
ಅಸಮಾ ನೀನಾದರು ಭಕ್ತರಿಗೆ ವೋವಿಗಾ || ೩ ||

ಅಟತಾಳ

ಸಂಗ ರಹಿತನಾಗಿ ಎಲ್ಲೆಲ್ಲಿ ಇಪ್ಪನೆ |

ಡಿಂಗರಿಗರ ಪ್ರತಾಪವನ್ನೆ ನೋಡು |
ಹಿಂಗದೆ ನಿನ್ನ ಸಂಸಾರಿಕನ ಮಾಡಿ |
ಕಿಂಗಡದಲೆ ತಾವು ಸುಖದಲ್ಲಿ ಇಷ್ಟರು |
ಮಂಗಳ ಮಹಿಮನೆ ನಿನಗಂಜದೆ ಜ- |
ನ್ಮಂಗಳನು ತೆತ್ತರು ನಾಮದ ಬಲದಿಂದ |
ಭಂಗವಗಲಿ ಸಂತೋಷವಾಗಲಿ ನಿನ್ನ |
ಸಂಗಡ ನಲಿದಾಡುವರು ಬಲು ಹಿಗ್ಗಿ |
ರಂಗ ಮೂರುತಿ ಸಿರಿ ವಿಜಯವಿಠಲರೇಯ |
ಸಂಗೀತರರಸ ನಾಸಾಗ್ರದ್ವಪ್ಪನೆ || ೪ ||

ಆದಿತಾಳ

ಬೇಡಿರ್ಥವ ಕೊಡುವ ಕಡಿಯವನೆನ್ನದಲೆ |
ಈಡಾರು ಈತನ್ನ ಕರುಣಾ ಕಟಾಕ್ಷಕ್ಕೆ |
ನಾಡೊಳು ಚರಿಸುವ ಜನರು ಒಂದೆ ಸಾರಿ |
ಪಾಡಿದರೆ ತಿಳಿದು ಗತಿಗೆ ಮಾರ್ಗವನೀವ |
ಭೇಡಾರಾಗದಿರಿ ಭಕ್ತಿಯ ಮಾಡಿದರೆ |
ಕೂಡಿಕೊಂಡು ತಿರುಗುವ ಆವಲ್ಲಿ ಪೋದರು |
ನೋಡಿ ಚನ್ನಾಗಿ ಇಂದು ನೆರೆಹೊರೆಯವರನ್ನ |
ಆಡಲೇನಯ್ಯಾ ಹರಿಯ ಮಹಿಮೆ ಎನ್ನ |
ಕಾಡಿಬೇಡುವರೊಡಿಯ ವಿಜಯ ವಿಠಲರೇಯ |
ಮಾಡಿಸುವನೊ ಮುಕ್ತಿ ಯೋಗ್ಯನಿಂದ ಸತ್ಕರ್ಮ || ೫ ||

ಜತೆ

ಮುಖ್ಯಧರ್ಮಕಾಣೊ ವಿಜಯವಿಠಲನ್ನ |
ಸಖ್ಯನಗಿಷ್ಟದು ಇಹಪರಲೋಕದಲ್ಲಿ || ೬ ||

Sri Krisnarpanamasthu